

EŻAMIJET ANNWALI TA' L-ISKOLA PRIMARJA 2006

Taqsimata ta' l-Assessjar Edukattiv – Diviżjoni ta' l-Edukazzjoni

II-HAMES SENA

MALTI (FEHIM MIS-SMIGH)

HIN: 20 MINUTA

Karta ta' l-Ghalliem/a

Gwida ghat-tmexxija ta' l-eżami tal-Fehim mis-Smigh

Riżorsi:

1. Test li jinqara
2. Karta tal-mistoqsijiet
3. Riga u lapes

INTRODUZZJONI: Jitqassmu l-karti bil-mistoqsijiet u t-tfal jintalbu jiktbu isimhom, kunjomhom u l-isem tal-klassi.

L-ghalliem/a j/tghid lit-tfal li

| | | |
|-----------|---|-------------------|
| 1. | <ul style="list-style-type: none">• il-karta għandha tinzamm wiċċha 'l isfel• ser tinqaralhom l-istorja <i>"Il-Bniedem u l-Baħar"</i>• għandhom jisingħu b'attenzjoni waqt dan l-ewwel qari• ma jwieġbu xejn u ma jiktbu xejn waqt dan il-qari | (3 minuti) |
| 2. | <ul style="list-style-type: none">• jaqilbu l-karta bil-mistoqsijiet wiċċha 'l fuq• l-ghalliem/a j/taqralhom għal darba l-mistoqsijiet waqt li t-tfal jaqrawhom f'qalbhom imma ma jiktbu xejn | (3 minuti) |
| 3. | <ul style="list-style-type: none">• jaqilbu l-karta tal-mistoqsijiet wiċċha 'l isfel u jisingħu t-tieni qari tat-test• ma jwieġbu xejn u ma jiktbu xejn waqt dan it-tieni qari | (3 minuti) |
| 4. | <ul style="list-style-type: none">• għandhom jerġgħu jaqilbu l-karta wiċċha 'l fuq• għandhom iwieġbu billi jagħmlu sing taħt it-twegiba t-tajba• jimmarkaw waħda biss għal kull mistoqsija | (5 minuti) |
| 5. | <ul style="list-style-type: none">• ser jinqaralhom it-test għat-tielet darba• jistgħu jkomplu xi mistoqsijiet li hallew barra waqt dan it-tielet qari | (3 minuti) |
| 6. | <ul style="list-style-type: none">• jiċċekkjaw it-twegibiet, ikomplu dawk li m'għamlux u jkunu ċerti li mmarkaw waħda bħala twegiba | (3 minuti) |

EŻAMIJIET ANNWALI TA' L-ISKOLA PRIMARJA 2006

Taqsimta ta' l-Assessjar Edukattiv – Diviżjoni ta' l-Edukazzjoni

II-HAMES SENA

MALTI (FEHIM MIS-SMIGH)

HIN: 20 MINUTA

IL-BNIEDEM U L-BAĦAR

L-ewwel parti

1. Spiss nisimgħu lil xi hadd jgħid li l-baħar għandu żaqqu ratba u rasu iebša. U bir-raġun għax, għalkemm f'diversi granet matul is-sajf jagħtina tant gost bil-għawm, logħob fuq ir-ramel, sajd u xi barbikju filgħaxija, jibqa' l-fatt li l-baħar jieħu l-ħajja ta' bosta nies.
2. Sa miż-żminijiet tal-qedem il-bniedem uża l-baħar bħala mezz ta' trasport. Fil-fatt, storiċi jaħsbu li l-ewwel nies f'Malta ġew minn Sqallija permezz ta' ċattri. Maż-żmien it-teknoloġija biddlet dawn iċ-ċattri f'vapuri kbar. Dawn jintużaw kemm biex iġorru merkanzija minn pajjiż għal ieħor, kif ukoll turisti li jkunu fuq xi *cruise*. Hekk il-baħar huwa mezz ta' għajxien għal bosta nies.
3. Ma' dawn wieħed irid iżid is-sajjieda li, meta jkun galbu, joħorġu bl-opri tal-baħar tagħhom biex jistadu. Meta x-xorti tidhkihom jidhlu lura mgħobbijin bil-qabda tal-ħut – lampuki, tonn jew pixxispad, fost il-ħafna speċi ta' ħut li jinqabdu mill-ibħra Maltin.

It-tieni parti

4. Imma fid-dinja mhux kollox ward u żahar. Minbarra s-sogru għal ħajjithom, is-sajjieda jiffaċċjaw il-problemi ta' skarsezza ta' ħut. Fejn dari ħafna ħut sabiħ kien jinqabad mhux wisq bogħod mill-art, illum is-sajjieda jridu joħorġu 'l barra ħafna biex forsi jkollhom qabda tajba. Dan iżid ħafna l-ispejjeż tagħhom. Mhux ta' b'xejn mela li l-ħut jinbiegħ bi prezz għoli.
5. Hemm bosta raġunijiet għaliex il-ħajja fil-baħar ta' madwarna naqset sew. Fost dawn insibu s-sajd esaġerat u t-tniġġis. Għal bosta snin il-bniedem ma ħasibhiex darbtejn biex rema l-iskart tiegħu fil-baħar bla ma ta kas tal-konsegwenzi koroh li setgħu jiġru. B'xorti tajba illum bosta gvernijiet madwar id-dinja qegħdin jagħmlu sforz biex itaffu din il-problema marittima.

Aghmel sing taht it-twegiba t-tajba.

L-ewwel parti

- | | |
|---|---|
| 1. Il-baħar ikun tajjeb l-iżjed għall-għawm | fir-rebbiegħa. fis-sajf. fil-ħarifa. fix-xitwa. |
| 2. Sfortunatament il-baħar huwa perikoluż għax | jagħti l-ħajja lin-nies. jieħu l-ħajja tan-nies. ikabbar il-ħajja tan-nies. jipprovdi l-ikel lin-nies. |
| 3. Il-bniedem ilu juża l-baħar bħala mezz ta' trasport | ħamsin sena. mitt sena. elf sena. miż-żminijiet tal-qedem. |
| 4. Dawk li jaħsbu li l-ewwel nies f'Malta ġew minn Sqallija huma | l-għalliema. l-istudenti. l-istorici. l-baħrin. |
| 5. Maż-żmien il-vapuri żviluppaw permezz | tal-baħar. tal-qluġħ. tal-bdiewa. tat-teknoloġija. |
| 6. Lampuki, tonn u pixxispad huma fost diversi speċi ta' ħut li jinqabdu | mill-bajjiet. mill-ibħra Maltin. mill-Baħar Mejjet. mill-baħar baxx. |

It-tieni parti

7. Biex is-sajjieda jaqbd u hut sabih iridu joħorġu mill-ilma.
'l barra ħafna.
mal-ħbieb.
bil-lajma.
8. Illum il-ħut sar iżjed skars minħabba ħafna għaddasa.
baħrin.
sajd u tniġġis.
għawm u qdif.
9. Ħafna gvernijiet qed jaħdmu biex iżidu l-problema marittima.
jinsew il-problema marittima.
jaħbu l-problema marittima.
inaqqsu l-problema marittima.

Aqta' sing taht it-tifsira t-tajba.

10. ***“Mhux kollox ward u żahar” tfisser li***
- l-affarijiet sbieħ mhux dejjem jiġu daqshekk faċli
 - il-ward ma jkunx żgħir
 - il-ward u ż-żahar ma ssibhomx kullimkien
 - trid il-ward u ż-żahar biex ikollok kollox
11. ***“Sogru għal ħajjithom” tfisser li huwa ta’***
- importanza għal ħajjithom
 - gost għalihom
 - interess kbir
 - riskju għall-ħajja tagħhom
12. ***“Il-bniedem ma ħasibhiex darbtejn” tfisser li***
- ħaseb iżjed minn darba
 - dam jaħseb ħafna
 - ma qagħadx jaħseb sew x'se jagħmel
 - qagħad jaħseb u jgħodd

EŻAMIJET ANNWALI TA' L-ISKOLA PRIMARJA 2006

Taqsimata ta' l-Assessjar Edukattiv – Diviżjoni ta' l-Edukazzjoni

II-HAMES SENA

MALTI (FEHIM MIS-SMIGH)

HIN: 20 MINUTA

Karta ta' l-istudent/a

Isem u Kunjom: _____

Klassi: _____

Tikteb xejn qabel ma tinghata l-ordni.
Oqgħod attent/a l-hin kollu.
Ara li tkun wegħibt sewwa.

Marki: 1 – 9 (marka kull waħda)
10 – 12 (2 marki kull waħda)

Total: 15-il marka

IL-BNIEDEM U L-BAĦAR

Aghmel sing taht it-twegiba t-tajba.

L-ewwel parti

- | | |
|---|---|
| 1. Il-baħar ikun tajjeb l-iżjed għall-ghawm | fir-rebbiegħa. fis-sajf. fil-ħarifa. fix-xitwa. |
| 2. Sfortunatament il-baħar huwa perikoluż għax | jagħti l-ħajja lin-nies. jieħu l-ħajja tan-nies. ikabbar il-ħajja tan-nies. jipprovdi l-ikel lin-nies. |
| 3. Il-bniedem ilu juża l-baħar bħala mezz ta' trasport | ħamsin sena. mitt sena. elf sena. miż-żminijiet tal-qedem. |
| 4. Dawk li jaħsbu li l-ewwel nies f'Malta ġew minn Sqallija huma | l-ghalliema. l-istudenti. l-istorici. l-baħrin. |
| 5. Maż-żmien il-vapuri żviluppaw permezz | tal-baħar. tal-qluġħ. tal-bdiewa. tat-teknoloġija. |
| 6. Lampuki, tonn u pixxispad huma fost diversi speċi ta' ħut li jinqabdu | mill-bajjiet. mill-ibħra Maltin. mill-Baħar Mejjet. mill-baħar baxx. |

It-tieni parti

7. Biex is-sajjieda jaqbd u hut sabih iridu joħorġu mill-ilma.
'l barra ħafna.
mal-ħbieb.
bil-lajma.
8. Illum il-ħut sar iżjed skars minħabba ħafna għaddasa.
baħrin.
sajd u tniġġis.
għawm u qdif.
9. Ħafna gvernijiet qed jaħdmu biex iżidu l-problema marittima.
jinsew il-problema marittima.
jaħbu l-problema marittima.
inaqqsu l-problema marittima.

Aqta' sing taht it-tifsira t-tajba.

10. ***“Mhux kollox ward u żahar” tfisser li***
- l-affarijiet sbieħ mhux dejjem jiġu daqshekk faċli
 - il-ward ma jkunx żgħir
 - il-ward u ż-żahar ma ssibhomx kullimkien
 - trid il-ward u ż-żahar biex ikollok kollox
11. ***“Sogru għal ħajjithom” tfisser li huwa ta’***
- importanza għal ħajjithom
 - gost għalihom
 - interess kbir
 - riskju għall-ħajja tagħhom
12. ***“Il-bniedem ma ħasibhiex darbtejn” tfisser li***
- ħaseb iżjed minn darba
 - dam jaħseb ħafna
 - ma qagħadx jaħseb sew x'se jagħmel
 - qagħad jaħseb u jgħodd

EŻAMIJET ANNWALI TA' L-ISKOLA PRIMARJA 2006

Taqsimata ta' l-Assessjar Edukattiv – Diviżjoni ta' l-Edukazzjoni

II-HAMES SENA

MALTI (KITBA)

HIN: Siegħa u kwart

Isem _____

Klassi _____

TOTAL TAL-MARKI

AQRA SEWWA DAN LI ĠEJ:

- Imla ismek u l-isem tal-klassi. **TAQLIBX IL-PAĠNA QABEL JGHIDULEK.**
- Qabel tikteb it-twegiba, ara li tkun fhimt sewwa l-mistoqsija.
- Jekk ma tkunx taf tagħti xi twegiba, halliha vojta u kompli l-oħrajn; imbagħad erga' ippruvaha fl-aħħar.
- Jekk tiegħu żball, ingassah pulit u erga' ikteb.
- Meta tlesti, erga' ara l-karta kollha mill-bidu biex tirranġa xi żbalji li jista' jkollok u timla dak li ħallejt barra.



Agra sew din is-silta.

Mal-baħar ma tiċċajtax

In-nannu Pawl kellu garaxx ħdejn il-baħar. Marjo kien l-ghors tiegħu jmur iqatta' xi jumejn ħdejh matul il-vaganzi tas-Sajf. *(par. 1)*



Għodwa waħda, waqt li kienu qegħdin iħejju biex joħorgu jistadu bid-dgħajsa, in-nannu għolla ħuġbejh 'il fuq u qal, “Marjo, naħseb li riħ se jkollna llum. Noqogħdu attenti u ma nitbegħdux.” “U iva nann,” wieġeb Marjo, “illum is-Sajf u ma nistennewx maltemp.” B'ton serju n-nannu qallu, “Dik tgħidhiex Marjo, għax il-baħar żaqqu ratba u ... taf tkomplih il-qawl?” Marjo kien pront wieġeb, “Rasu iebes nann!” b'għajnejh jixegħlu, ferħan li għadu jiftakar x'kien qallu n-nannu Pawl stess. *(par. 2)*

Bdew ħerġin 'il barra bil-mod u Marjo qagħad jitgħaxxaq b'dak il-baħar blù u bil-mewġ daqqa jilgħab ħelu u daqqa jħabbat ftit bil-goff mal-pruwa tad-dgħajsa. X'ħin deherlu li waslu f'post tajjeb in-nannu tefa l-mutur u bdew jistadu. Donnha x-xorti kienet magħhom illum għax bilkemm ix-xlief ta' Marjo kien għadu mess mal-qiegh li ma qabadx paġella l-gmiel tagħha. “Prosit Marjo,” qal in-nannu hekk kif hu wkoll ħass ix-xlief tiegħu jingibed. *(par. 3)*

Komplew jistadu, imma n-nannu l-ħin kollu moħħu fir-riħ li baqa' dejjem jizdied. “Aħjar naqbd u nerfghu kollox,” qal in-nannu ħin minnhom, “mal-baħar jaqbel li ma niċċajtax.” “U ejja nann, ħa noqogħdu ftit iehor la hawn il-ħut,” karab Marjo ħerqan. In-nannu, għall-kuntrarju tas-soltu, żamm iebes, ħares fiss lejn Marjo u xengel rasu. Kebbeb ix-xlief u, waqt li stenna lil Marjo jagħmel bħalu, qabbad il-mutur mingħajr telf ta' ħin. *(par. 4)*

Il-baħar issa kien beda jitqawwa sew. Marjo kellu jaqbad sew mal-ġenb tad-dgħajsa. Xi dgħajjes li kien hemm ftit 'il bogħod kollha bdew deħlin 'il ġewwa. In-nannu b'ħila kbira beda jevita l-mewġ. B'xorti tajba ma damux ma daħlu fil-bajja għall-irdoss. *(par. 5)*

Marjo ħa nifs twil 'il ġewwa. Kien qieghed jaħbi l-biża' kemm jista'. Dar fuq in-nannu u qal: “Sewwa għedt nann, kemm jaf isir tal-biża' l-baħar!” *(par. 6)*

A: Issa agra, ifhem u wieġeb b'**sentenzi sħaħ**.
Tagħmilx żbalji fil-kitba.

(13-il marka)

1. Fejn kien il-garaxx li kellu n-nannu Pawl? (par. 1) _____
_____ (1)
2. Għalfejn kienu ħerġin bid-dgħajsa Marjo u n-nannu? (par. 2)
_____ (1)
3. F'liema stagun ġrat din l-istorja? (par. 2) _____
_____ (1)
4. Sib aġġettiv li jiddeskrivi l-baħar. (par. 3) _____ (1)
5. X'ħuta qabad Marjo? (par. 3) _____
_____ (1)
6. Fiex kien moħħu n-nannu waqt li kienu qegħdin jistadu? (par. 4)
_____ (1)
7. Għaliex in-nannu startja l-mutur mingħajr telf ta' ħin? (par. 4)
_____ (1)
8. Min beda jaħbi l-biża' ġewwa fih? (par. 6) _____
_____ (1)
9. Mis-silta sib l-espressjonijiet li jfissru dawn:
il-gost tiegħu (par. 1) - _____
sabiha ħafna (par. 3) - _____
ma ċediex (par. 4) - _____ (3)
10. Agħti kelma li tfisser eżatt bħall-idjoma "b'għajnejh jixegħlu". (par. 2)
_____ (1)
11. X' tagħlima ħadt dwar il-baħar minn dan ir-rakkont?

_____ (1)

B: Immarka b'salib hdejn kull sentenza taht Veru jew Falz.

(8 marki)

| | | Veru | Falz |
|----|--|-------------|-------------|
| 1. | In-nannu Pawl u Marjo kienu jhobbu jistadu. (par. 2) | X | |
| 2. | In-nannu beda jibza' li ser jitqawwa r-rih. (par. 2) | | |
| 3. | Marjo ma kien jiftakar xejn milli kien jghidlu n-nannu. (par. 2) | | |
| 4. | Meta hargu jistadu Marjo u n-nannu Pawl ma qabdux hut. (par. 3) | | |
| 5. | Marjo ried jibqa' jistad izjed. (par. 4) | | |
| 6. | In-nannu dam hafna biex startja l-mutur. (par. 4) | | |
| 7. | In-nannu ma kienx jaf isuq id-dghajsa sew. (par. 5) | | |
| 8. | X'hin dahlu fil-bajja sabuha kennija. (par. 5) | | |
| 9. | Marjo ha gost bil-bahar imqalleb. (par. 6) | | |

C: Mir-rakkont sib kelma *waħda* li tfisser:

(7 marki)

1. btajjel (par. 1) _____
2. jippreparaw (par. 2) _____
3. jiehu gost jara (par. 3) _____
4. il-parti ta' quddiem tad-dghajsa (par. 3) _____
5. bil-maqlub (par. 4) _____
6. caqlaq 'l hemm u 'l hawn (par. 4) _____
7. kenn (par. 5) _____

D: *Ohroġ verb mill-għerq f'din is-silta.*

(5 marki)

Ħafna nies *johorġu* (**h-r-ġ**) jistadu bid-dgħajjes tagħhom.

Jieħdu gost ħafna meta _____

(**q-b-d**) l-ħut. Xi nies _____


(**q-s-m**) l-ħut żejjed li jkollhom ma' ħbiebhom.

Il-ħbieb _____ (**f-r-h**) ħafna meta jirċievu l-ħut. Huma jsajru dan

il-ħut b'xi sinna tewm friska. F'nofsinhar, wara xi ikla ħut tajba, bosta nies

_____ (**x-r-b**) xi xarba friska u _____ (**r-q-d**) raqda

ħelwa.



E: *Ohroġ nom mill-verbi li jidhru skuri.*

(5 marki)

Marjo u n-nannu Pawl ta' spiss kienu **johorġu** _____ ħarġa bid-dgħajsa tan-

nannu. Li kieku ma qamx ir-riħ, dakinhar kienu **jaqbd** _____

ħut tajba. Meta waslu fuq il-post **tefghu** _____ x-xlief, u

qabdu l-ewwel ħuta. Ir-riħ źdied u n-nannu ried jerfa' kollox u jitolqu. Marjo


ma xtaqx jitlaq u kollu ħerqan **karab** _____ biex jibqgħu hemm.

Iżda n-nannu **hares** _____ fissa lejħ biex

juriħ li kellu jobdi. Il-baħar tant tqawwa li Marjo kellu

jaqbad mal-ġenb tad-dgħajsa. Id-dgħajjes kollha bdew

deħlin fid-_____ tal-bajja.



*F: Aġġti l-**maqlub** tal-kliem fil-parentesi. Tista' tuża kelma waħda jew aktar. (6 marki)*

Marjo kien (**jobghod**) iħobb ħafna lin-nannu Pawl. In-nannu Pawl kien bniedem (**kattiv**) _____ u ċajtier. It-tnejn kienu (**jiddejqu**) _____ ħafna meta jmorru jistadu. Meta jaraw il-(**bnazzi**) _____ qatt ma kienu jmorru jistadu. Kienu spiss jaqbd u ħut (**ikrah**) _____. Marjo (**qatt**) _____ kien jobdi lin-nannu Pawl f'dak kollu li jgħidlu. In-nannu Pawl dejjem xtaq lil Marjo ħafna (**deni**) _____.



Ġ: Imla l-vojt. (10 marki)

Fis-sajf _____ nies iħobbu jmorru _____ baħar. Jiena nħobb immur ngħum l-Għadira. _____ drabi nieħu l-qasba miegħi _____ nsibha diffiċli ħafna _____ naqbad il-ħut minħabba _____ l-bajja tkun mimlija nies _____ dgħajjes. Niprova nsib post _____ kwiet u, għalkemm _____ naqbadx ħut daqskemm nixtieq, _____ waħda nħossni kuntent.

G: Aqra sewwa.
Ara x'hemm fil-parentesi.
Sib it-twegiba t-tajba.
Wara imla l-vojt.

(11-il marka)

Din hija l-istorja (*aghzel ta', ta, taha*) _____ Marjo. In-
nannu Pawl kellu (*kelma li tfisser dghajsa żghira frejgatina,*
bastiment, skuna) _____. Marjo u n-nannu
kienu jhobbu ħafna (*ikteb l-artiklu*) _____ baħar u (*ikteb*
l-artiklu) _____ sajd. Mhux l-ewwel darba li (*verb fil-passat*
mill-għerq q-b-d) _____ xi huta sabiħa. Ta' sikwit in-nannu Pawl u
Marjo kienu (*ikteb verb*) _____ xi żewġ (*plural ta' huta*) _____ tajbin.
Meta n-nannu Pawl kien iwiegħed lil Marjo li se jieħdu jistad dejjem kien
iżomm (*kelma waħda flok 'il-kelma tiegħu'*) _____. In-nannu dejjem
kien ifakkar lin- (*kelma flok it-tifel tat-tifel tiegħu*) _____ tiegħu li l-baħar
żaqqu (*barra, ħoxna, ratba*) _____ u rasu _____ (*iebsa,*
soda, ferma).



GH: Ikteb komponiment ta' madwar 120 kelma dwar wiehed minn dawn is-
suġġetti:
(20 marka)

1. **Nhar ta' Hadd.**

Irrakkonta dwar kif inti normalment tqatta' l-gurnata tal-Hadd.

2. **Maltempata fuq il-baħar.**

*Ikteb storja dwar sajjeda li ħarġu jistadu u qabadhom il-maltemp. Ghid kif
irnexxielhom isalvaw.*

3. Jiena huta.

Ghid x'tip ta' huta int, fejn tghix, x'avventuri tghaddi minnhom, l-emozzjonijiet tieghek bhala huta.

4. Safra

Irbaht safra mal-ġenituri tieghek. Liema destinazzjoni tagħzel, għalfejn għażilt dan il-post u x'hemm li tixtieq tara hafna. Kif tipprepara ruhek għal dan l-avveniment u x'taħseb li se tiehu mieghek.

5. Darba tiġik tajba.

Irrakkonta l-istorja ta' dan it-tifel. L-istampi jistgħu jgħinuk. Ohroġ tagħlima minn din l-istorja dwar l-imġiba tagħna fit-triq.

